

ንሕና ምኽሪ ነወሬ

ሶኒ-ሐሙስ ሰዓት 9-16  
ዓርቢ ሰዓት 9 -15

ዴኒሽን እንግሊዝኛን  
ስልኪ 33 73 50 00

ከምኡውን ስዒብን ብዘለዎ ቁጽርታት  
- በጀካ ዴኒሽ - ምኽሪ ይወሃብ

ቋንቋታት ቦስንያ / ሰርቢያ / ክሮሻያ  
ስልኪ 33 73 52 33

ዓረብኛን ኩርዲስታን (ሶራኒ)  
ስልኪ 33 73 52 28

ሶማሊያ  
ስልኪ 33 73 53 11

ብዛዕባ ምስ ናብ ሃገርካ ምምላስ ዝተተሓሓዘ ንመሰላትካ  
ጭቡጥ ዝኾነ ውልቃዊ ምምኽር እንድሕር ደሊኻ፡  
ኣብ መርቡብና ንዝርከብ ናይ ሓበሬታ ቅጥዒ ክትመልእ ኣለካ።

[www.atvendehjem.dk](http://www.atvendehjem.dk)

[www.flygtning.dk/atvendehjem](http://www.flygtning.dk/atvendehjem)

ብስዒባ ዘላ ናባና ክትጽሕፍውን ትክእል ኢኻ  
[atvendehjem@drc.ngo](mailto:atvendehjem@drc.ngo)



## ብዛዕባ ናይ ሃገርካ ምምላስ

ንስደተኛታት፣ ወጻእተኛታት ከምኡ'ውን  
ድርብ ዜግነት ንዘለዎም  
ሓበሬታ ብዛዕባ ብፍቶትካ ናይ ሃገርካ ምምላስ

## እንድሕር ናብ ሃገርካ ክትምለስ ትሓሰብ ኩንካ

ዴንሽ ናይ ስደተኛታት ሓገዝ (Dansk Flygtningehjælp) ብዛዕባ ብፍቶትካ ናብ ሃገርካ ወይ ድማ ቅድም ናብ ዝነበርካዮ መንበሪ ሃገር ምምላስ ንነባሮ ምኽሪ የወፊ። ስደተኛታት፣ ወጻእተኛታት፣ ከምኡ'ውን ድርብ ዜግነት ዘለዎም (ሓደ ዴንሽ ካልኣይ ድማ ካልእ ዜግነት) ናብ ሃገሮም እንድሕር ተመሊሶም፣ ናይ ቁጠባ ሓገዝ ንኸረኽቡ ዕድል ኣለዎም። ሓገዝ ክወሃበካ እንድሕር ኩይኑ ዝውስኖ ናብ ዴንማርክ መዓስ ከምዝመጸእካን እንታይ ዓይነት ናይ መንበሪ ፈቓድ ከምዝተወሃበካ ዝውስኖ እዩ።

ናብ ሃገርካ ንኸትምለስ ሓገዝ ክወሃበካ ዝኸእል እንድሕር ኩይኑ ክትፈልጥ ደሊኻ፣ ናይ ሓበሬታ ቅጥዒ ኣብ [www.atvendehjem.dk](http://www.atvendehjem.dk) ክትሰደልና ኣሎካ።

## ቁጠባዊ ሓገዝ

ኣብ ዓቕሙ-ኣዳም ዝበጽሑ ዓበይቲ ሰባት መታን ኣብ ሃገሮም ሓድሽ ሂደወት ንኸጅምሩ ኣብ 2020 ክሳብ 142.059 kr. ናይ ምርካብ ዕድል ኣለዎም። ቆልዑት ክሳብ 43.326 kr. ናይ ምርካብ ዕድል ኣለዎም።

እዚ ገንዘብ ኣብ ክልተ ክፋል ተመቐሉ ይኸፈል - ቀዳማይ ክፋል ካብ'ዛ ዓዲ ክትወጽእ እንከለኻ (ክሳብ 56.823 kr. ኣብ ዓቕሙ-ኣዳም ዝበጽሑ ዓበይቲ ሰባት፣ ክሳብ 17.330 kr. ንቆልዑት) ከምኡ ድማ ካልኣይ ክፋል (ክሳብ 85.236 kr. ኣብ ዓቕሙ-ኣዳም ዝበጽሑ ዓበይቲ ሰባት፣ ክሳብ 25.996 kr. ንቆልዑት) ኣብ ዓዲ ድሕሪ ሓደ ዓመት ይኸፈል።

## ተወሳኺ ናይ ሓገዝ ዕድላት

- ናይ መገሻ ወጻኢታት፣
- መጎዓዘያ ንግላዊ ኣቕሑ ወይ ድማ ንግላዊ እቕሑ መግዝኢ ዝኸውን ወጻኢታት ሓገዝ
- ናይ ንግዲ መሳርሒታት ከምኡ'ውን መጎዓዘያ ንናይ ንግዲ መሳርሒታት
- ናይ ጥዕና ውሕስነት / ን 4 ዓመታት ዝኸውን ናይ መሐከሚ ወጻኢታት
- ን 1 ዓመት ዝኸውን መድሃኒት፣
- ኣድለይቲ ዝኾኑ ናይ ሓገዝ መሳርሒታት፣
- ዕድሚኦም ካብ 5-16 ዓመት ንዝኾኑ ቆልዑት ን 4 ዓመታት መምሃሪ ወጻኢታት
- ናይ መጎዓዓዚ ሰነዳት ንምርካብ ሓገዛት

## እንድሕር 55 ዓመት መሊእካ

እንድሕር ብውሕዱ 55 ዓመት ጌርካ ኩንካ'ም ናብ ዓድኻ ተመሊስካ፡ ካብ ዴንማርክ ሓገዝ ዝኸውን ቀዋሚ ዝኾነ ክፍሊት ኣኣብ ወርሒ ክትረከብኩኒ ትኸእል።

ኣብ መንጎ 50 ን 54 ዓመት እንድሕር ኩንካ፡ ኣብ ትሕቲ ውሱናት ኩነታት እቲ ገንዘብ ክኸፈለካ ይኸእል እዩ።

እዚ ሓገዝ ከም ልሙድ ወርሓዊ ኣብ መንጎ 2.800 kr. ን 3.600 kr. እዩ። ነዚ ሓገዝ ንኸወሃበካ፡ ኣብ ዴንማርክ ብውሕዱ ን 5 ዓመታት ዝነበርካ ክትከውን ኣለካ።

ኣብ መንጎ ክልተ ሃገራት፡ ዴንማርክን ሃገርካን ዝግበር ውዕል ምስ ዝህሉ፡ ገለ ክፍሊት ጡረታኻ ሒዝካ ክትከይድ ይከኣል ይኸውን።

## ናይ ምጥዓስ መሰል

ስደተኛታት ናብ ሃገርም ንኸምለሱ ዝወሰድዎ ውሳኔ ተጣዒሶም ናብ ዴንማርክ ንኸምለሱ፡ ከም ልሙድ ናይ ሓዲ ዓመት መሰል ኣለዎም። እዚ ማለት ድማ፡ እዚአም ሰባት እንደገና ኣብ ዴንማርክ ናይ መንበሪ ፈቓድ ክረኽቡ ይኸእሉ እዮም። እንድሕር ናብ ሃገርም ምምላስ ተጣዒሶም፡ ንኸምለሱ ንዝተገበረሎም ብምሉኡ ናይ ምምላስ ሓገዝ ክመልስዎ ኣለዎም።

ወጻእተኛታት ናብ ሃገርም ምስ ተመለሱን ሓገዝ ምስ ተወሃቦምን ናብ ዴንማርክ ተመሊሶም ንኸመጹ መሰል ዮብሎምን። ነዚአም ሰባት ውሳኔአም ናይ መጨረስታ ኮይኑ ኣብ ዴንማርክ ኣብ ዝነበርሉ እዋን ንዝነበሮም መሰላት መሊሶም ኣይክረኽቡዎን እዮም።

ድርብ ዜግነት ንዘለዎም ቅድሚ ምውጻእም ንክፋል ናይ ዴንማርክ ዜግነቶም ክገድፉ ኣለዎም። ንናይ ዴንማርክ ዜግነቶም ንኸሓድጉ ንዝወሰድዎ ውሳኔ ንኸልተ ዓመት ናይ ምጥዓስ ዕድል ኣለዎም። እንድሕር ናብ ሃገርም ምምላስ ተጣዒሶም፡ ንዝተወሃቦም ናይ ምምላስ ሓገዝ ብምሉኡ ክመልስዎ ኣለዎም።

## ብዝያዳ ክትፈልጥ ምስ እትደሊ

ናብ ሃገርካ ክትምለስ ትሓሰብ እንድሕር ኩንካ፡ ኣብ መርበብና ክትረኽቦ ንእትኸእል ናይ ሓበሬታ ቅጥዒ ክትሰደልና ትኸእል ኢኻ። መታን ናትካ ውሳኔ ንኸትወስድ፡ ኣብ ብውልቃዊ ዝርርብ፡ ንዕድላትካን መሰላትካን ንኸብረካ። እንድሕር ትደሊ ኣብ ዝርርብና ኣስተርጓሚ ነምጽእ። ናህና ስራሕ ድማ መታን ናትካ ውሳኔ ንኸትወስድ፡ ንዘድልዩኻ ሓበሬታታት ምሃብ ኢዩ።